



قدر میں کس طرح خلاصہ کیا جاتا ہے۔ تاہم وہ قدر ڈیٹا میں موجود تغیر پذیری کا اظہار نہیں کرتی۔ اس باب میں آپ ان پیمائشوں کا مطالعہ کریں گے جو ڈیٹا کی تغیر پذیری کی مقدار کے تعین کرنے میں معاون ہوتی ہیں۔

تین دوست رام، رحیم اور ماریہ چائے کی چسکیاں لیتے ہوئے گپ شپ کر رہے تھے اپنی بات چیت کے دوران انہوں نے اپنی فیملی کی آمدنیوں کے بارے میں بات شروع کر دی رام انہیں بتاتا ہے کہ اس کی فیملی میں چار ممبر ہیں اور ہر ممبر کی اوسط آمدنی 15,000 روپے ہے۔ رحیم کہتا ہے کہ اس کی فیملی میں اوسط آمدنی یہی ہے حالانکہ ممبروں کی تعداد 6 ہے۔ ماریہ 52 بتاتی ہے کہ اس کی فیملی میں پانچ ممبر ہیں جن میں ایک کام نہیں

اس باب کا مطالعہ کرنے کے بعد اتنی استعداد ہو جانی چاہیے کہ آپ:

- وسطوں کی حدیں جان سکیں؛
- انتشار کی پیمائش کی ضرورت کی قدر شناسی کر سکیں؛
- انتشار کی مختلف پیمائشوں کا شمار کر سکیں؛
- پیمائشوں کا حساب اور ان کا موازنہ کر سکیں؛
- مطلق اور انسانی پیمائشوں کے درمیان امتیاز کر سکیں؛

1. تعارف:

پچھلے باب میں، آپ نے مطالعہ کیا کہ ڈیٹا کو ایک نمائندہ

قدروں کی ایک نمائندہ سائز بتانے کی کوشش کرتا ہے۔ اسے بہتر طور پر سمجھنے کے لئے آپ قدروں کے پھیلاؤ کے بھی جاننے کی ضرورت ہوگی۔

آپ دیکھ سکتے ہیں کہ رام کی فیملی میں آمدنیوں کے فرق نسبتاً کم ترین ہیں۔ رحیم کی فیملی میں یہ فرق زیادہ ہے اور ماریہ کی فیملی میں بہت ہی زیادہ۔ اس طرح صرف اوسط کی واقفیت ہونا کافی نہیں ہے۔ اگر آپ کے پاس ایسی کوئی دوسری قدر ہے جو قدروں میں تغیر کی مقدار ظاہر کرتی ہے تب آپ کی تقسیم کی فہم زیادہ بہتر ہوگی۔ مثال کے لیے فی کس آمدنی صرف اوسط آمدنی ظاہر کرتی ہے۔ انتشار کی پیمائش آپ کو آمدنی کی نامساوات بتا سکتی ہے اس سے آپ کو سماج کے مختلف طبقات کی نسبتی یا اضافی معیار زندگی کو سمجھنے میں بہتری پیدا ہوگی۔ انتشار (Dis) (persian) تقسیم کی قدروں میں وہ حد ہے جو تقسیم کی اوسط سے متفرق ہوتی ہے۔

تغیر کی حد کی مقدار کے تعین کے لئے کچھ مخصوص پیمائش ہیں جو کہ درج ذیل ہیں:


- (1) رینج (وسعت)
 - (2) کوآرٹائل انحراف (Quartile Deviation)
 - (3) وسطی انحراف (Mean Deviation)
 - (4) معیاری انحراف (Standard Deviation)
- ان پیمائشوں کو جو کہ عددی قدر دیتی ہیں، کہ علاوہ انتشار کا تخمینہ کرنے کے لئے گرافنی طریقہ بھی ہوتا ہے۔

کر رہا ہے۔ وہ بھی حساب لگاتی ہے کہ اس کی فیملی کی بھی اوسط آمدنی 15,000 روپے ہے۔ ان کو تھوڑی حیرت ہوئی کیونکہ وہ جانتے تھے کہ ماریہ کے والد بہت زیادہ تنخواہ پارہے ہیں۔ وہ اس کی تفصیلات میں گئے اور انہوں نے درج ذیل ڈیٹا اکٹھا کیا۔

فیملی کی آمدنیاں:

نمبر شمار	رام	رحیم	ماریہ
1	12,000	7,000	0
2	14,000	10,000	7,000
3	16,000	14,000	8,000
4	18,000	17,000	10,000
5	-----	20,000	50,000
6	-----	22,000	-----
کل آمدنی	60,000	90,000	75,000
اوسط آمدنی	15,000	15,000	15,000

کیا آپ غور کرتے ہیں کہ اگرچہ اوسط ایک ہے پھر بھی انفرادی آمدنیوں میں خاص فرق ہے؟
یہ بالکل واضح ہے کہ اوسط، تقسیم کا صرف ایک پہلو یعنی



بعض حدوں کے باوجود، رینج کو اس کے سہل ہونے کے سبب اکثر سمجھا اور استعمال کیا جاتا ہے۔ مثال کے لئے ہم اپنے ٹی وی اسکرین پر تقریباً روز مختلف شہروں کے زیادہ سے زیادہ اور کم سے کم درجہ حرارت دیکھتے ہیں اور ان میں بدلتے ہوئے درجہ حرارت کے بارے میں اندازہ قائم کرتے ہیں۔

غیر محدود تقسیم وہ ہے جس میں سب سے نچلی کلاس کی نہ تو نچلی حد نہ سب سے اونچی کلاس کی اوپری حد یا دونوں کی صراحت نہیں ہوتی۔

سرگرمی

اخبار سے تقریباً 52 ہفتے کے اونچے نیچے 10 شیئروں کے ڈیٹا جمع کیجئے۔ شیئر قیمتوں کی رینج شمار کیجئے۔ کون سے اسٹاک زیادہ پرتلون اور کون سے زیادہ مستحکم ہے۔

کوارٹائل انحراف:

تقسیم میں انتہائی طور پر اونچی یا نیچی قدر کی موجودگی بھی انتشار کی پیمائش کے طور پر رینج کی افادیت کو کم کر سکتی ہے۔ اس طرح آپ کو ایک ایسی پیمائش کی ضرورت ہوگی جو منفصل (Out lier) کے ذریعہ ضرورت سے زیادہ یا بے جا طور پر نہ متاثر ہو۔

ایسی صورتحال میں اگر پورے ڈیٹا کو چار مساوی حصوں میں تقسیم کیا جاتا ہے تب ہر ایک 25% قدروں پر مشتمل ہوگا۔ ہم کوارٹائل اور وسطانیہ کی قدریں حاصل کرتے ہیں۔ (آپ ان کے بارے میں پہلے ہی باب 5 میں پڑھ چکے ہیں)۔

رینج اور کوارٹائل انحراف انتشار کی پیمائش اس پھیلاؤ کو شمار کرنے کے ذریعہ جو کہ قدروں میں واقع ہوتی ہے، کرتے ہیں، وسط انحراف اور معیاری انحراف ان قدروں کی حد کا شمار رکھتے ہیں جو اوسط مختلف ہوتی ہے۔

2. قدروں کے پھیلاؤ پر مبنی پیمائش:

رینج (R) تقسیم میں سب سے بڑی قدر (L) اور سب سے چھوٹی قدر (S) کے درمیان فرق ہے۔

$$R = L - S \text{ اس طرح}$$

سرگرمیاں:

درج ذیل قدروں پر ایک نظر ڈالیں:

20 30 40 50 200

= رینج کا شمار کیجئے

= اگر ڈیٹا سیٹ میں قدر 200 موجود نہیں ہے تب رینج کیا ہے

= اگر 50 کو 150 کے عوض رکھا جاتا ہے تب رینج کیا ہوگی؟

رینج توضیحات:

رینج منہجائی قدروں کے ذریعہ ضرورت سے زیادہ متاثر ہوتی ہے۔ یہ سبھی قدروں پر نہیں مبنی ہوتی، جب تک کم ترین اور بیش ترین قدریں تبدیل نہیں ہوتیں، دیگر قدریں کسی بھی تبدیلی رینج پر اثر انداز نہیں ہوتی۔ اس کا شمار غیر محدود (Open ended) تو اتزی تقسیم کے لئے نہیں کیا جاسکتا۔

رینج کی سب سے اونچی قدر اونچے انتشار کی دلالت کرتی ہے اور رینج کی سب سے نیچی قدر کم انتشار کی دلالت کرتی ہے۔

اس طرح، Q_3 $\frac{3(n+1)}{4}$ ویں قدر کی سائز ہے
یعنی 9 ویں قدر جو کہ 51 ہے۔

لہذا $Q_3 = 51$

$$Q - D = \frac{Q_3 - Q_1}{2}$$

$$= \frac{51 - 29}{2} = 11$$

کیا آپ غور کرتے ہیں کہ $Q - D$ وسطانیہ سے کوارٹائل کا
اوسط فرق ہے۔

سرگرمی

- توازنی تقسیم کے لئے رینج اور $Q.P$ کا شمار کیجئے۔

مثال 2

40 طلباء کی کلاس کے ذریعہ حاصل کیے گئے مارکس کی درج ذیل
کی تقسیم کے لئے رینج اور Q کا شمار کیجئے۔

جدول 6.1

کلاس وقفے	طلباء کی تعداد
C1	(f)
0-10	5
10-20	8
20-40	16
40-60	7
60-90	4
	40

رینج محض اونچی کلاس کی اوپری اور نیچی کلاس کی حد کے
درمیان فرق ہے۔ لہذا رینج $90 - 0 = 90$ ($Q.D.$) (کوارٹائل

اوپری اور نیچے کوارٹائل (علی الترتیب Q_3 اور Q_1) کا
استعمال بین کوارٹائل رینج کا شمار کرنے کے لئے کیا جاتا ہے جو کہ
 $Q_3 - Q_1$ ہے۔

بین کوارٹائل رینج تقسیم میں قدروں کی وسط 50% پر مبنی ہے
اور اس لیے منتہائی قدروں کا اثر نہیں پڑتا۔ بین کوارٹائل رینج کے
نصف کو کوارٹائل کل انحراف کہا جاتا ہے۔

$$Q.D. = \frac{Q_3 - Q_1}{2}$$

$Q.D$ کو اس لیے نصف بین کوارٹائل کی رینج کہا جاتا ہے۔
غیر گروپ بند ڈیٹا کے لیے رینج اور $Q.D$ کا شمار کیجئے۔

مثال 1

درج ذیل مشاہدات کا رینج اور $Q.D$ شمار کیجئے

20, 25, 29, 30, 35, 39, 41,

48, 51, 60, 70

واضح طور پر رینج ہے $70 - 20 = 50$

$Q.D$ کے لئے ہمیں Q_3 اور Q_1 کی قدروں کے شمار کی ضرورت
ہے۔

$$Q_1 = \frac{n+1}{4} \text{ ویں قدر کی سائز ہے}$$

$Q_1 n$ تیسری قدر کی سائز ہے

چونکہ قدریں پہلے ہی صعودی ترتیب میں مرتب ہوتی ہیں،
یہ دیکھا جاسکتا ہے کہ تیسری قدر Q_3 29 (اگر یہ قدریں مرتب
نہیں ہیں تو پھر آگے کیا کریں گے؟)

ہیں۔ اب Q_3 کے لئے فارمولے کا استعمال کرتے ہوئے اسے درج ذیل طور پر شمار کیا جاسکتا ہے۔

$$Q_3 = L + \frac{\frac{3n}{4} - c.f}{f} \times 1$$

$$Q_3 = 40 - \frac{30 - 29}{7} \times 20$$

$$Q_3 = 42.87$$

$$Q.D = \frac{42.87 - 16.25}{2} = 13.31$$

اگر پورے گروپ کو دو مساوی نصف میں تقسیم کیا جاتا ہے

انفرادی اور مجرد سیریز میں $Q_1 = \frac{n+1}{4}$ قدر کی سائز ہے۔
لیکن مسلسل تقسیم میں یہ $Q_1 = \frac{n}{4}$ قدر کی سائز ہے اسی طرح
 Q_3 کے لئے اور وسطانیہ کے لئے بھی m کا استعمال کی جگہ
پر کیا جاتا ہے۔

اور ہر نصف کے لئے وسطانیہ کا شمار کیا جاتا ہے تو آپ کے پاس بہت اچھے طلباء کا وسطانیہ اور کمزور طلباء کا وسطانیہ ہوگا۔ یہ وسطانیہ کسی اوسط 13.315 کے ذریعہ پورے گروپ کے وسطانیہ سے مختلف ہوں گے۔ اسی طرح مان لیں کہ آپ کے پاس کسی شہر کے لوگوں کی آمدنیوں کے بارے میں ڈیٹا موجود ہے تب بھی لوگوں کی وسطانیہ آمدنی کا شمار کیا جاسکتا ہے۔ اگر سبھی لوگوں کو امیر اور غریب کے دو مساوی گروپوں میں تقسیم کیا جاتا ہے تب دونوں گروپوں کے وسطانیوں کا شمار کیا جاسکتا ہے

انحراف) کے لیے پہلے مجموعی تو اترات درج ذیل کے مطابق شمار کیجئے۔

کلاس وقفے	تواترات	مجموعی تواترات
C1	f	c.f
0-10	5	05
10-20	8	13
20-40	16	29
40-60	7	36
60-90	4	40

n=40

Q_1 مسلسل سیریز میں قدر کی سائز ہے اس طرح یہ 10 ویں قدر کی سائز ہے۔ 10 ویں قدر پر مشتمل کلاس 10-20 ہے لہذا Q_1 کلاس 10-20 میں واقع ہے اب Q_1 کی بالکل درست قدر کا شمار کیجئے، درج ذیل فارمولے کا استعمال کیا جاتا ہے۔

$$Q_1 = L - \frac{\frac{n}{4} - cf}{f} \times 1$$

یہاں $L = 10$ (متعلقہ کوارٹائل کلاس کی نچلی حد ہے)
 $C.f. = 5$ (کوارٹائل کلاس کی پیش رو کلاس کے لئے کی قدر)
 $I = 10$ (کوارٹائل کلاس کا وقفہ)
 $f = 8$ (کوارٹائل کلاس کا تواتر)
اس طرح

$$Q_1 = 10 - \frac{10 - 5}{8} \times 10 = 16.25$$

اسی طرح Q_3 کی سائز ہے

قدر یعنی 30 ویں قدر جو کلاس 40-60 میں واقع

منتشر ہوں گی۔ حسابی وسط سے انحرافات کا شمار کیجئے۔ اور ان کا خلاصہ کیجئے۔

آپ کیا غور کرتے ہیں؟ اسے وسطانیہ کے ساتھ دہرائیے کیا آپ شمار کی گئی قدروں سے تغیر کی مقدار پر تبصرہ کر سکتے ہیں۔ وسط انحراف، انحرافات کی علامتوں کو نظر انداز کرنے کے ذریعہ اس مسئلے کو حل کرنے کی کوشش کرتا ہے۔ یعنی سبھی انحرافات مثبت پر غور کرتا ہے۔ معیاری انحراف کے لئے، انحرافات کو پہلے مربع کیا جاتا ہے اور اوسط نکالی جاتی ہے اور اس کے بعد اوسط کا جذر مربع (Square root) دریافت کیا جاتا ہے اب ہم انہیں الگ الگ بیان کریں گے۔

وسط انحراف

فرض کیجئے پانچ شہروں A, B, C, D اور E کے طلباء کے لئے ایک کالج قائم کرنے کی تجویز رکھی گئی اور جو کہ سڑک کے ساتھ واقع۔ شہر سے دیگر شہروں کی دوری کلومیٹر میں اور ان شہروں کے طلباء کی تعداد درج ذیل ہے۔

شہر	شہر A سے دوری	طلباء کی تعداد
A	0	90
B	2	150
C	6	100
D	14	200
E	18	80
		620

اب اگر کالج شہر A میں واقع ہے۔ کالج پہنچنے کے لئے

کو ارنائل انحراف میں آپ کو پورے گروپ کے وسطانیہ سے امیر سے متعلق گروپ اور غریب سے متعلق گروپ کے وسطانیوں کے درمیان اوسط فرق بتائے گا۔

کو ارنائل انحراف کو عام طور پر غیر مقررہ تقسیم کے لئے شمار کیا جاتا ہے۔ اور یہ منتهائی قدروں کے ذریعہ بیجا متاثر نہیں ہوتا۔

3. اوسط سے انتشار کی پیمائش:

یاد کریں کہ انتشار کی تعریف ان قدروں کی حد کے طور پر کی گئی تھی جو ان کی اوسط سے متفرق ہوتی ہے۔ رینج اور کو ارنائل انحراف یہ شمار کرنے کی سعی نہیں کرتے کہ انکی اوسط سے قدریں کتنی متفرق ہیں۔ تاہم قدروں کے پھیلاؤ کو شمار کرنے کے ذریعے یہ انتشار کے بارے میں اچھا تصور عطا کرتی ہیں۔ دو پیمائشیں جو قدروں کے ان کے اوسط سے انحراف پر مبنی ہوتی ہیں وہ وسط انحراف اور معیاری انحراف ہیں۔

چونکہ اوسط ایک مرکزی قدر ہے، بعض انحرافات مثبت ہوتے ہیں اور بعض منفی۔

اگر انہیں ایسے ہی شامل کر لیا جائے جیسے کہ یہ ہیں تب جمع سے کچھ پتہ نہیں چلے گا۔ درحقیقت حسابی وسط سے انحرافات کی جمع ہمیشہ صفر ہوتی ہے۔ قدروں کے دوسٹ پر ایک نظر ڈالیں۔

سیٹ A:	5	9	16
سیٹ B:	1	9	20

آپ دیکھ سکتے ہیں کہ سیٹ B میں قدریں اوسط سے زیادہ دور ہیں اور اس بنا پر سیٹ A میں قدروں کی نسبت زیادہ

(ii) ہر قدر اور حسابی اوسط (A.M.) کے درمیان فرق کو شمار کیا جاتا ہے۔

(iii) ان فرق کے حساب وسط (انحرافات کہا جاتا ہے) وسط انحراف ہے۔

$$M.D. = \frac{\sum |d|}{n} \text{ یعنی}$$

مثال 3

درج ذیل قدروں C 2, 4, 7, 8 اور 9 کے وسط انحراف کا شمار کیجئے۔

$$A.M. = \frac{\sum X}{n} = 6 \text{ (حسابی اوسط) A.M.}$$

d	X
4	2
2	4
1	7
2	8
3	9
12	

$$M.D._{(x)} = \frac{12}{5} = 2.4$$

مفروضہ اوسط طریقہ:

ایک مفروضہ اوسط سے انحرافات کو شمار کرنے کے ذریعہ بھی وسط انحراف کو شمار کیا جاسکتا ہے۔ یہ طریقہ خاص طور پر اس وقت اپنایا جاتا ہے جب حقیقی وسط ایک کسری عدد ہو۔ (خیال رکھیں کہ مفروضہ اوسط حقیقی اوسط کے قریب تر ہو)۔

ہر ایک کو 2 کلومیٹر سفر کرنا ہوگا۔ (کل 300 کلومیٹر)۔ مقصد یہ ہے کہ ایسے وقوع کو دریافت کیا جائے کہ طلباء کے ذریعہ سفر کی جانے والی اوسط دوری کم ترین ہو۔ (چونکہ آپ مشاہدہ کر سکتے ہیں کہ طلباء کو اوسطاً زیادہ سفر کرنا ہوگا اگر کالج شہر A یا E میں واقع ہو جب کہ دوسری طرف اگر یہ کہیں وسط میں ہو تب اسے ممکن ہے کم سفر کرنا پڑے۔ سفر کی گئی اوسط دوری کا شمار وسط انحراف کے ذریعہ شمار کیا جاتا ہے۔ جو کہ بلاشبہ قدروں کا ان کی اوسط سے فرق کا حسابی اوسط ہوگا۔

سرگرمیاں

- اگر کالج شہر A، شہر E میں واقع ہو اور اگر یہ A اور E کے درمیان بالکل آدھے راستے پر واقع ہو تو طلباء کے ذریعہ سفر میں طے کی گئی کل دوری شمار کیجئے۔
- فیصلہ کیجئے کہ آپ کے خیال میں کالج کہاں قائم کیا جانا چاہئے اگر ہر قصبے میں صرف ایک طالب علم ہو تو کیا آپ کے جواب میں تبدیلی آتی ہے؟

غیر گروپ بند ڈیٹا کے لئے حسابی اوسط سے وسط انحراف (Mean Deviation) کا شمار کیجئے۔

راستہ طریقہ:

مرحلے:

(i) قدروں کے حساب اوسط کا شمار کیا جاتا ہے۔

مثال 4

X	d
2	5
4	3
7	0
8	1
9	2
11	

ایسے معاملے میں درج ذیل فارمولے کا استعمال کیا جاتا ہے۔

$$M.D._{act} = \frac{\sum |d| + [\bar{x} - A\bar{x}](\sum f_T - \sum f_A)}{n}$$

یہاں $\sum |d|$ مفروضہ اوسط سے لیے گئے مطلق انحرافات

کی جمع ہے

 $\bar{x}$ حقیقی اوسط ہے $A.\bar{x}$ مفروضہ اوسط ہے انحرافات شمار کرنے کے لئے

استعمال کیا جاتا ہے۔

 $\sum f_T$ حقیقی اوسط کے نیچے کی قدروں بشمول حقیقی وسط

کی تعداد ہے۔

 $\sum f_A$ حقیقی وسط کے اوپر کی قدروں کی تعداد ہے۔

$$M.D._{(x)} = \frac{11 + (6-7)(2-3)}{5} = \frac{12}{5} = 2.4$$

غیر گروپ بند ڈیٹا کے لئے وسطانیہ سے وسط

انحرافات راست طریقہ:

مثال 3 میں قدروں کا استعمال کرتے ہو وسطانیہ سے وسط

انحرافات (M.P.) کا شمار درج ذیل طور پر کیا جاسکتا ہے۔

(i) وسطانیہ کا شمار کیجئے جو کہ 7 ہے۔

(ii) وسطانیہ سے مطلق انحرافات شمار کیجئے۔ انہیں $|d|$ کے طور پر

ظاہر کیجئے۔

(iii) ان مطلق انحرافات کی اوسط دریافت کیجئے۔ یہ وسط انحرافات ہے۔

مثال 5

X	d	X
2	5	2
4	3	4
7	0	7
8	1	8
9	2	9
11		

وسطانیہ سے اس طرح M.D (وسطانیہ انحرافات) ہے۔

$$M.D._{وسطانیہ} = \frac{\sum |d|}{n} = \frac{11}{5} = 2.2$$

مختصر طریقہ

وسط انحرافات مختصر یا فوری طریقے کے ذریعے شمار کرنے کے لئے

قدر (A) کا استعمال انحرافات شمار کرنے کے لئے استعمال کیا جاتا ہے۔ اور درج ذیل فارمولے کا اطلاق ہوتا ہے۔

وسطانیہ M.D

$$= \frac{\sum |d| + (\text{وسطانیہ} - A)(\sum f_T - \sum f_A)}{n}$$

جہاں A = مستقلہ جس سے انحرافات کا شمار کیا جاتا ہے

(دیگر علامتی اظہار یا ترقی میں ہیں جو مفروضہ وسط طریقے میں

جدول 6.2 میں تقسیم کے وسط انحراف کو درج ذیل طور پر

شمار کیا جاسکتا ہے۔

مثال 6

f	d	m.p.	f	C.I
127.5	25.5	15	5	10-20
124.0	15.5	25	8	20-30
8.0	0.5	40	16	30-50
156.0	19.5	60	8	50-70
103.5	34.5	75	3	70-80
519.0			40	

$$M.D. = \frac{\sum f |d|}{\sum f} = \frac{519}{40} = 12.975$$

جدول 6.2 میں قدروں کے لے $\bar{A} = 40$ لیتے

ہوئے M.D (وسط انحراف) کو درج ذیل طور پر شمار کیا جاسکتا ہے۔

وسطانیہ سے وسط انحراف

جدول 6.3

تواترات	کلاس وقفے
5	20-30
10	30-40
20	40-60
9	60-80
6	80-90
50	

وسطانیہ سے وسط انحراف شمار کرنے کا طریقہ وہی ہے وسط

سے M.D کے معاملے میں ہے سوائے ان انحرافات کے جو

وسطانیہ سے لیے جاتے ہیں جیسا کہ نیچے دیا گیا ہے۔

دیئے گئے ہیں)

مسلل تقسیم کے لئے وسط سے وسط انحراف:

جدول 6.2	کمپنیوں کے منافع	کمپنیوں کی تعداد
	(لاکھ روپیوں میں)	
	کلاس وقفے	تواترات
	10-20	5
	20-30	8
	30-50	16
	50-70	8
	70-80	3
		40

مرحلے:

(i) تقسیم کا وسط شمار کیجئے۔

(ii) وسط سے کلاس کے وسطی نقاط کے مطلق انحرافات کا |d|

شمار کیجئے۔

(iii) ہر |d| قدر کو اس کے مطابق تواتر کے ساتھ ضرب کریں

تاکہ f |d| قدریں حاصل کر سکیں۔ |d| حاصل

کرنے کے لئے مختصر کریں۔

(iv) درج ذیل فارمولے کا اطلاق کریں۔

$$M.D. = \frac{\sum f |d|}{\sum f}$$

مثال 7

(نوٹ کیجئے کہ معیاری انحراف کا شمار صرف وسط کی بنیاد پر

کیا جاتا ہے)

غیر گروپ بند ڈیٹا کے معیاری انحراف کا شمار:

انفرادی قدر کے لئے معیاری انحراف کے شمار کے لئے چار متبادل طریقے دستیاب ہیں۔ یہ سبھی طریقے معیاری انحراف کی وہی قدر دیتے ہیں۔ یہ ہیں:

(i) حقیقی وسط طریقہ

(ii) مفروضہ وسط طریقہ

(iii) راست طریقہ

(iv) زینہ دار انحراف طریقہ

حقیقی وسط کے بجائے دیگر قدر سے انحرافات کی جمع صفر کے مساوی نہیں ہے۔

حقیقی وسط طریقہ:

بالفرض آپ کو درج ذیل قدر کے معیاری انحراف کا شمار کرنا ہے۔

5, 10, 25, 30, 50

مثال 8

x^2	d	x
361	-19	5
196	-14	10
1	+1	25
36	+6	30
676	+26	50
1270	0	

f	d	m.p.	f	C.I
125	25	25	5	20-30
150	15	35	10	30-40
0	0	50	20	40-60
180	20	70	9	60-80
210	35	85	6	80-90
665			50	

$$M.D. = \frac{\sum f |d|}{\sum f} = \frac{665}{50} = 13.3$$

وسط انحراف: توضیحات

وسط انحراف سبھی قدر و پرتی ہے۔ ایک قدر میں بھی تبدیلی اس پر اثر کرے گی۔ یہ کم ترین (اقل) ہے جب وسطانیہ سے شمار کیا جاتا ہے یعنی یہ اعظم ہوگا اگر وسط سے شمار کیا جاتا ہے۔ تاہم یہ انحرافات کی علامتوں کو نظر انداز کرتا ہے اور غیر مقررہ تقسیم کے لئے شمار نہیں کیا جاسکتا ہے۔

معیاری انحراف:

معیاری انحراف وسط سے مربع انحرافات کی وسط کا مثبت جز مربع ہے۔ لہذا اگر پانچ قدریں X_1, X_2, X_3, X_4 اور X_5 ہیں تب پہلے انکے وسط (درمیانہ) کو شمار کیا جاتا ہے اس کے بعد وسط سے قدر کے انحرافات کا شمار کیا جاتا ہے۔ ان انحرافات کو تب مربع بنایا جاتا ہے۔ ان مربع انحرافات کی وسط تغیری ہے تغیر کا مثبت جذر مربع معیاری انحراف ہے۔

$$\sigma = \sqrt{\frac{1275}{5} - \left(\frac{5}{5}\right)^2} = \sqrt{254} = 15.937$$

حقیقی اوسط کے سوا قدر سے لی گئی انحراف کی جمع صفر کے مساوی ہوتی ہے۔

راست طریقہ:

معیاری انحراف کو سیدھے طور پر قدروں سے بھی شمار کیا جاسکتا ہے۔ یعنی مشاہدات لئے بغیر، جیسا کہ نیچے دکھایا گیا ہے۔

مثال 10

x^2	x
25	5
100	10
625	25
900	30
2500	50
4150	120

یہ صفر سے انحرافات لینے کی یہ مقدار ہے۔

درج ذیل فارمولے کا استعمال کیا جاتا ہے۔

$$\sigma = \sqrt{\frac{\sum x^2}{n} - \left(\frac{\sum x}{n}\right)^2}$$

$$\sigma = \sqrt{\frac{4150}{5} - (24)^2}$$

$$\sigma = \sqrt{254} = 15.937$$

معیاری انحراف مستقلہ (Constant) جس سے انحراف کا شمار کیا جاتا ہے اس کے ذریعہ نہیں متاثر ہوتا۔ مستقلہ کی قدر معیاری انحراف فارمولے میں نہیں ظاہر ہوتی ہے اس طرح معیاری انحراف مبدا (Origin) سے آزاد ہوتا ہے۔

درج ذیل فارمولے کا استعمال کیا جاتا ہے۔

$$\sigma = \sqrt{\frac{\sum d^2}{n} - \left(\frac{\sum d}{n}\right)^2}$$

$$\sigma = \sqrt{\frac{1270}{5} - \sqrt{254}} = 15.937$$

اس قدر پر کیا آپ غور کرتے ہیں جس سے انحرافات کا شمار

درج بالا مثال میں کیا گیا ہے؟

کیا یہ حقیقی وسط ہے؟

مفروضہ وسط طریقہ

اسی قدر کے لئے انحرافات کا شمار کسی اختیاری قدر $A\bar{x}$

جیسے $d = x - A\bar{x}$ سے کیا جاسکتا ہے۔ $A\bar{x} = 25$ لیتے

ہو۔ معیاری انحراف کا شمار نیچے دکھایا گیا ہے۔

مثال 9

d^2	d	x
400	-20	5
225	-15	10
0	0	25
25	+5	30
625	+25	50
1275	-5	

معیاری انحراف کے لئے فارمولا

$$\sigma = \sqrt{\frac{\sum d^2}{n} - \left(\frac{\sum d}{n}\right)^2}$$

$$\sigma = \sqrt{10.16} \times 5$$

$$\sigma = 15.937$$

قدروں کا بدل رکھنے پر

متبادل طور پر، جزو ضربی کے ذریعہ قدروں کو تقسیم کرنے کے بجائے انحرافات کو جزو ضربی کے ذریعہ تقسیم کیا جاسکتا ہے معیاری انحرافات کا شمار درج ذیل طور پر کیا جاسکتا ہے۔

مثال 12

d^2	d'	d	x
16	-4	-20	5
9	-3	-15	10
0	0	0	25
1	+1	+5	30
25	+5	+25	50
51	-1		

انحرافات کا شمار ایک اختیاری قدر 25 سے کیا جاتا ہے۔ 5 کے مشترک جزو ضربی کا استعمال انحرافات کو تقسیم کرنے کے لئے استعمال کیا جاتا ہے۔

$$\sigma = \sqrt{\frac{\sum d^2}{n} \times \frac{\sum d'^2}{n}} \times c$$

$$\sigma = \sqrt{\frac{51}{5} \times \frac{1}{5}} \times 5$$

$$\sigma = \sqrt{10.16} \times 5 = 15.937$$

معیاری انحرافات پیمانے سے آزاد نہیں ہوتا۔ اس طرح اگر قدریں یا انحرافات ایک مشترک جزو ضربی کے ذریعہ تقسیم کیے جاتے ہیں تب جزو ضربی کی قدر کا استعمال معیاری انحرافات کی قدر حاصل کرنے میں کیا جاتا ہے۔

زینہ وار انحرافات طریقہ

اگر قدریں مشترک جزو ضربی کے ذریعے قابل تقسیم ہوں، تب انہیں اس طرح تقسیم کیا جاسکتا ہے۔ اور معیاری انحرافات کا شمار حاصل قدروں سے درج ذیل طور پر کیا جاسکتا ہے۔

مثال 11

چونکہ جزو ضربی 5 کے ذریعہ سبھی پانچ قدریں قابل تقسیم ہیں، اس لئے ہم تقسیم کرتے ہیں اور درج ذیل قدریں حاصل کرتے ہیں۔

d^2	d	x'	x
14.44	-3.8	1	5
7.84	-2.8	2	10
0.04	+0.2	5	25
1.44	+1.2	6	30
27.04	+5.2	10	50
50.80	0		

(شمار میں مراحل ویسے ہی ہیں جیسا کہ حقیقی وسط طریقے

میں ہے)

درج ذیل فارمولے کا استعمال معیاری انحرافات کا شمار کرنے کے لئے کیا جاتا ہے۔

$$\sigma = \sqrt{\frac{\sum d^2}{n} \times \frac{\sum x'^2}{n}} \times c$$

$$x' = \frac{x}{c}$$

$$\sigma = \sqrt{\frac{50.80}{5}} \times 5$$

2. وسط سے وسطی قدروں کے انحرافات کا شمار کیجئے۔

$$d = m - \bar{x} \text{ (col. 5)}$$

3. Fd قدریں (کالم 6) حاصل کرنے کے لئے انحرافات کو

ان کے مطابق تواترات کے ساتھ ضرب دیں۔ (نوٹ

$$\sum fd = 0 \text{ کریں کہ})$$

4. d قدروں (کالم 7) کے ساتھ ' fd^2 ' قدروں کو ضرب

دینے کے ذریعہ ' fd ' قدروں کو شمار کیجئے $\sum fd^2$ حاصل

کرنے کے لئے خلاصہ کرے۔

5. درج ذیل فارمولے کا اطلاق کریں۔

$$\sigma = \sqrt{\frac{\sum fd^2}{n}} = \sqrt{\frac{11790}{40}} = 17.168$$

مفروضہ وسط طریقہ:

مثال 13 میں قدروں کے لئے معیاری انحراف کا شمار

بالفرض (40) انحرافات لینے کے ذریعہ کیا جاسکتا ہے۔

مثال 14

1	2	3	4	5	6
CI	f	m	d	fd	fd^2
10-20	5	15	75	-25.5	-127.5
20-30	8	25	200	-15.5	-124.0
30-50	16	40	640	-0.5	-8.0
50-70	8	60	480	+19.5	+156.0
70-80	3	75	225	+34.5	+103.53
	40	1620			11790.00

درج ذیل مرحلے مطلوبہ ہیں:

1. تقسیم کی وسط شمار کیجئے

$$\bar{x} = \frac{\sum fm}{\sum f} = \frac{1620}{40} = 40.5$$

درج ذیل مرحلے مطلوبہ ہیں:

1. کلاس کے وسطی نقاط کا شمار کیجئے (Col.3)

مثال 15

(1)	(2)	(3)	(4)	(5)	(6)	(7)
CI	f	m	d	d'	fd'	fd ²
10-20	5	15	-25	-5	-25	125
20-30	8	25	-15	-3	-24	72
30-50	16	40	0	0	0	0
50-70	8	60	+20	+4	+32	128
70-80	3	75	+35	+7	+21	147
	40				+4	472

ضروری مرحلہ

1. کلاس کے وسطی نقاط (کالم 3) اور اختیاری طور پر چنی ہوئی

قدر سے انحرافات کا شمار کریں۔ بالکل اسی طرح جیسا کہ مفروضہ طریقہ وسط میں ہے۔ اس مثال میں انحرافات قدر 40 سے لیے گئے ہیں (کالم 4)

2. 'O' کے طور پر ظاہر کیے گئے مشترک جزو ضربی کے ذریعہ

انحرافات کو تقسیم کریں۔ درج بالا مثال میں $C=5$ اس طرح جو قدریں حاصل کی جاتی ہیں وہ 'd' قدریں ہیں (کالم 5)

3. 'd' قدروں کو مطابق 'f' قدروں (کالم 2) کے ساتھ ضرب کریں اس 'fd' قدریں (کالم 6) حاصل کریں۔

4. 'fd' قدریں (کالم 7) حاصل کرنے کے لئے 'd' قدروں کے ساتھ 'fd' قدروں کو ضرب کریں۔

5. کالم 6 اور کالم 7 میں دی گئی قدروں کا خلاصہ $\sum fd$ اور

$\sum fd^2$ قدروں کو حاصل کرنے کے لئے کریں۔

6. درج ذیل فارمولے کا اطلاق کریں۔

2. کسی مفروضہ وسط سے وسطی نقاط کا انحراف شمار کیجئے

$$d^2 = m - A\bar{x} \quad (\text{کالم 4}) \text{ مفروضہ وسط} = 40$$

3. 'fd' قدریں (کالم 5) حاصل کرنے کے لئے مطابق

تواترات کے ساتھ 'd' کی قدروں کو ضرب دیں۔ (نوٹ کریں کہ اس کالم کی کل جمع صفر نہیں ہے کیونکہ انحرافات مفروضہ اوسط سے لئے گئے ہیں)

4. 'd' قدروں (کالم 4) کے ساتھ کالم 5 میں 'fd' قدروں کو

ضرب دیں تاکہ $\sum fd^2$ قدریں (کالم 6) حاصل کر سکیں

دریافت کریں $\sum fd$ 5. دریافت کریں $\left(\frac{\sum fd}{n} \right)$ اور $\frac{\sum fd^2}{n}$

6. معیاری انحراف کا شمار درج ذیل جذر مربع (Squar) roof کے ذریعہ کیا جاسکتا ہے۔

$$\sigma = \sqrt{\frac{\sum fd^2}{n} - \left(\frac{\sum fd}{n} \right)^2}$$

$$\sigma = \sqrt{\frac{11800}{40} - \left(\frac{20}{40} \right)^2}$$

$$\sigma = \sqrt{29475} = 17.168$$

زینہ واریا مرحلہ وار انحراف طریقہ

اکر مشترک جزو ضربی کے ذریعہ انحرافات کے قابل تقسیم ہونے کا معاملہ تب شمار کی تسہیل مرحلے وار یا زینہ وار طریقے کے ذریعہ کی جاسکتی ہے جیسا کہ درج ذیل مثال میں دکھایا گیا ہے۔

ایک بڑے ڈپارٹمنٹل اسٹور کی یومیہ فروخت دکھائی گئی ہے سیٹ A کے لئے ریٹج 500 ہے جب کہ سیٹ B کے لئے یہ 30,000 ہے۔ سیٹ B میں ریٹج کی قدر کہیں زیادہ ہے۔ کیا آپ کہہ سکتے ہیں کہ فروخت میں تغیر ڈپارٹمنٹل اسٹور کے لیے بہت زیادہ ہے؟ یہ آسانی سے مشاہدہ کیا جاسکتا ہے کہ سیٹ A میں سب سے اونچی قدر سب سے چھوٹی قدر سے دوگنی ہے جب کہ سیٹ B کے لئے یہ صرف 30% زیادہ ہے اس طرح مطلق پیمائش تغیر کی حد کے بارے میں گمراہ کن تصور پیش کر سکتی ہیں خاص طور پر اس وقت جب اوسطیں نمایاں طور پر متفرق ہوں۔

مطلق پیمائشوں کی دوسری کمزوری یہ ہے کہ یہ اکائیوں میں جواب دیتی ہیں جس میں اصل قدریں ظاہر کی جاتی ہیں تب انتشار بھی کھو میٹر میں ہوگا۔ تاہم اگر یہی قدریں میٹروں میں ظاہر کی جاتی ہیں تب مطلق پیمائش کا جواب میٹروں میں ہوگا اور انتشار کی قدر 1000 گنا ظاہر ہوں گی۔ ان مسائل پر قابو پانے کے لئے انتشار کی اضافی پیمائش استعمال کی جاسکتی ہیں۔ ہر مطلق پیمائش کا اضافی مثیل (Counterpart) ہوتا ہے اس طرح ریٹج کے لئے ضریب (Coefficient) ہے جو درج ذیل طور پر شمار کیا جاسکتا ہے۔

$$\text{ریٹج کا ضریب} = \frac{L - S}{L + S}$$

یہاں L = سب سے بڑی قدر ہے۔

S = سب سے چھوٹی قدر

اسی طرح کواریٹائل انحراف کے یہ کواریٹائل انحراف کا ضریب

$$\sigma = \sqrt{\frac{\sum d^2}{N} - \left(\frac{\sum d}{N}\right)^2} \times \frac{h}{2}$$

$$\sigma = \sqrt{\frac{472}{40} - \left(\frac{4}{20}\right)^2} \times 5$$

$$\sigma = \sqrt{11.8 - 0.1} \times 5$$

$$\sigma = \sqrt{11.79} \times 5$$

$$\sigma = 17.168$$

معیاری انحراف: توضیحات

معیاری انحراف، انتشار کی سب سے زیادہ استعمال کی جانے والی پیمائش ہے، جو کہ سبھی قدروں پر مبنی ہے اس لئے ایک بھی قدر میں تبدیلی معیاری انحراف کی قدر پر اثر انداز ہوتی ہے۔ یہ مبدا (Origin) سے آزاد ہے لیکن پیمانے سے نہیں۔ یہ بعض جدید شماریاتی مسائل میں بھی کارآمد ہے۔

5. انتشار کی مطلق اور اضافی پیمائش:

ابھی تک تمام پیمائش جو اوپر بیان کی گئی ہیں وہ انتشار کی مطلق پیمائش ہیں وہ قدر کا شمار کرتی ہیں جس کی تشریح کبھی کبھی مشکل ہوتی ہے۔ مثال کے لئے درج ذیل دو ڈیٹا سیٹ پر غور کریں۔

سیٹ A 1000 700 500

سیٹ B 130000 120000 100000

مان لیجئے سیٹ A میں جو قدریں ہیں وہ آئس کریم بیچنے

والے کے ذریعہ درج کی گئی یومیہ فروخت ہیں جبکہ سیٹ B میں

ہے وہ انتشار کے تخمینے کے لئے دستیاب ہے۔ آپ نے اس طرح کے بیانات سنے ہونگے:

کسی ملک کے 10% اونچے لوگ قومی آمدنی کا 50% کھاتے ہیں جب کہ 20% بڑے لوگوں کا حصہ 80% ہے اس طرح کے اعداد و شمار کے ذریعہ آمدنی کی نامساوات کے بارے میں پتہ ملتا ہے اور نیز منحنی کے ذریعہ تغیر پذیری کے درج کو ظاہر کرنے کے لئے مجموعی انداز میں ظاہر کی گئی معلومات کا استعمال کیا جاتا ہے یہ دو یا زیادہ تقسیم کی تغیر پذیری کے موازنے میں خاص طور پر مفید ہے۔

کمپنی کے ملازمین کی ماہانہ آمدنیاں ذیل میں دی گئی ہیں۔

جدول 6.4

آمدنیاں	ملازمین کی تعداد
0-5,000	5
5,000-10,000	10
10,000-20,000	18
20,000-40,000	10
40,000-50,000	7

لورینز منحنی

درج ذیل اقدامات مطلوبہ ہیں:

1. کلاس کے وسطی نقاط شمار کیجئے اور مجموعی میزان دریافت کیجئے۔

جیسا کہ درج ذیل مثال 19 کے کالم 3 میں دیا گیا ہے۔

2. مجموعی توازرات کا شمار کیجئے جیسا کہ کالم 6 میں ہے۔

3. کالم 3 اور 6 کے میزان کل کو 100 کے طور پر ظاہر کیجئے اور

ہے جو کہ درج ذیل طور پر شمار کیا جاسکتا ہے۔

$$\frac{Q_3 - Q_1}{Q_3 + Q_1}$$

جہاں $Q_1 = Q_3$ کا تیسرا کوارٹائل = پہلا کوارٹائل وسط

انحراف کے لئے یہ وسط انحراف کا ضریب ہے۔

$$\text{وسط انحراف کا ضریب} = \frac{M.D.(\bar{x})}{\bar{x}} \quad \text{یا} \quad \frac{M.D.(\text{وسطانیہ})}{\text{وسطانیہ}}$$

اس طرح اگر وسطی انحراف کا شمار وسط کی بنیاد پر کیا جاتا ہے

تب اس کی تقسیم وسطانیہ کے ذریعے کی جاتی ہے۔

معیاری انحراف کے لئے اضافی پیمائش کو تغیر کا ضریب کہا

جاتا ہے جس کا شمار درج ذیل طور پر کیا جاتا ہے۔

$$\frac{\text{معیاری انحراف}}{\text{حساب وسط}} \times 100$$

یہ عام طور پر فی صد اصطلاح میں ظاہر کیا جاتا ہے کہ اور

انتشار کی اضافی پیمائش کے لئے اکثر استعمال کیا جاتا ہے چونکہ اضافی

پیمائش اکائیوں میں جن میں قدروں کا اظہار ہوتا ہے، سے آزاد ہوتی

ہیں اس لئے ان کا موازنہ مختلف گروپوں جن میں پیمائش کی مختلف

اکائیاں ہوتی ہیں، ان سے الگ ہٹ کر بھی کیا جاسکتا ہے۔

7. لورینز منحنی

انتشار کی پیمائش جواب تک بیان کی گئی ہیں وہ انتشار کی

عدد قدر فراہم کرتی ہیں۔ ایک گرانی پیمائش جسے لورینز منحنی کہا جاتا

مثال 16

آمدنی	مجموعی وسطی	مجموعی وسطی	فی صدوں کے طور پر	ملازمین تو اترات	مجموعی تو اترات	مجموعی تواتر (فی صد)
(1)	(2)	(3)	(4)	(5)	(6)	(7)
0-5000	2500	2500	2.5	5	5	10
5000-10000	7500	10000	10.0	10	15	30
10000-20000	15000	25000	25.0	18	33	66
20000-40000	30000	55000	55.0	10	43	86
40000-50000	45000	100000	100.0	7	50	100

60% کماتے ہیں۔ اس خط سے ختمی OAC جتنا دور ہوگا اتنا ہی تقسیم میں موجود تغیر پذیری سب سے زیادہ ہوگی اگر دو یا دو سے زیادہ مخنیاں ہیں تب ایک جو OC خط سے زیادہ دور ہے تب وہاں سب سے زیادہ انتشار ہے۔

7. اختتام:

اگر چہ رینج کو شمار کرنا اور سمجھنا زیادہ آسان ہے تاہم اس پر انتہائی قدروں کا بے جا اثر پڑتا ہے۔ Q.D (کو ارنٹائل انحراف) انتہائی قدروں کے ذریعہ متاثر نہیں ہوتا کیونکہ یہ ڈیٹا کے صرف وسطی 50% پر مبنی ہے تاہم Q.D کی تشریح کرنا زیادہ مشکل ہے۔ S.D اور M.D (وسط انحراف اور معیاری انحراف) دونوں اپنی اوسط سے قدروں کے انحراف پر مبنی ہیں۔ MD اوسط سے انحرافات کی اوسط کا شمار کرتا ہے لیکن انحرافات کی علامتوں کو نظر انداز کرتا اور اس لیے یہ غیر ریاضیاتی دکھائی دیتا ہے۔ معیاری انحراف وسط سے اوسط انحراف شمار کرنے کی سعی کرتا ہے۔ MD کی طرح یہ سبھی قدروں پر مبنی ہے اور اس کا اطلاق زیادہ جدید شماریاتی مسائل میں بھی کیا جاتا ہے۔ انتشار کی پیمائش کے لئے اسے بڑے پیمانے پر استعمال کا جاتا ہے۔

ان کالموں کے مجموعی میزان کو فی صد میں بدل لیے جیسا کہ کالم 4 اور 7 میں ہے۔

4. اب گراف کاغذ پر متغیرہ (آمدنیاں) کا مجموعی فی صد Y محور پر لیجئے اور X محور پر تو اترات (ملازمین کی تعداد) کے مجموعی فی صد کیجئے جیسا کہ شکل 6.1 میں ہے اس طرح ہر محور میں 'O' تا 100 قدریں ہوں گی۔

5. ایک خط 100, 100 کے ساتھ (0, 0) مختصات (Co-ordinate) کو ملاتے ہوئے کھینچئے اسے مساوی تقسیم کا خط کہا جاتا ہے۔ شکل 6.1 میں 'OC' خط کے طور پر اسے دکھایا گیا ہے۔

6. تو اتر کے مطابق مجموعی فی صد کے ساتھ متغیرہ کے مجموعی فی صدوں کی ترمیم کیجئے۔ ختمی OAC حاصل کرنے کے لئے ان نقاط کو ملائیے۔

لورینج منحنی کا مطالعہ

OC کو مساوی تقسیم کا خط کہا جاتا ہے چونکہ یہ ایک ایسی صورت حال کی دلالت کرتا ہے جیسے 20% اونچے لوگ کل آمدنی کا 20% کماتے ہیں اور 60% ہوگی۔ اونچے لوگ کل آمدنی کا

خلاصہ

- انتشار کی پیمائش کسی معاشی متغیرہ کے کردار کے بارے میں ہماری فہم کو بہتر بناتی ہے۔
- رینج اور کوارٹائل انحراف قدروں کے پھیلاؤ پر مبنی ہیں۔
- MD (وسط انحراف) اور SD (معیاری انحراف اوسط سے قدروں کے انحرافات پر مبنی ہیں۔
- انتشار کی پیمائش مطلق یا اضافی ہو سکتی ہے۔
- مطلق پیمائش ان اکائیوں میں جواب فراہم کرتی ہیں جن میں ڈیٹا کا اظہار کیا جاتا ہے۔
- اگر مطلق قدر کا موازنہ کیا جائے تو اس کے مقابلے میں اضافی پیمائش ان اکائیوں سے آزاد ہوتی ہیں

مشقیں

1. ایک توانر تقسیم کو سمجھنے میں انتشار کی پیمائش مرکزی قدر کا ایک بہتر نکتہ ہے۔ تبصرہ کیجئے۔
2. انتشار کی کون سی پیمائش بہتر ہے اور کس طرح؟
3. انتشار کی بعض پیمائش قدروں کے پھیلاؤ پر مبنی ہے جب کہ بعض ایک مرکزی قدرے قدروں کے تغیر کا شمار کرتے ہیں۔
4. ایک قصبے میں 25% افراد 45,000 روپے سے زیادہ کماتے ہیں جب کہ 75% افراد 18,000 روپے سے زیادہ کماتے ہیں۔ انتشار کی مطلق اور اضافی قدروں کا شمار کیجئے۔
5. ریاست کے 10 اضلاع کے لئے گیارہوں کی فی ایکڑ پیداوار درج ذیل ہے:

ضلع	1	2	3	4	5	6	7	8	9	10
گیہوں	12	10	15	19	21	16	18	9	25	10
چاول	22	29	12	23	18	15	12	34	18	12

شمار کیجئے

(i) رینج

(ii) کوارٹائل انحراف (Q.D)

(iii) وسط کے بارے میں وسط انحراف

(iv) وسطانیہ کے بارے میں وسط انحراف

(v) کسی فصل میں زیادہ تغیر ہے۔

(vi) ہر فصل کے لئے مختلف پیمائشوں کی قدروں کا موازنہ کیجئے۔

6. پچھلے سوال میں تغیر کی اضافی پیمائشوں کا شمار کیجئے اور قدر نظر رکھئے جو کہ آپ کی رائے میں زیادہ معتبر ہے۔

7. ایک بلے باز کو ایک کرکٹ ٹیم کے لئے منتخب کیا جاتا ہے ان کے پانچ پچھلے اسکوروں کی بنیاد پر X اور Y کے درمیان انتخاب کیا جاتا ہے یہ اسکور درج ذیل ہیں:

اگر ہم چاہتے ہیں تو کون سے بلے باز کو منتخب کیا جانا چاہئے۔

X	25	85	40	80	120
Y	50	70	65	45	80

(a) زیادہ رن حاصل کرنے والے کو

(b) ٹیم میں ایک زیادہ معتبر بلے باز

8. روشنی کے بلبوں دو برانڈوں کی کوالٹی کی جانچ کرنے کے لئے ان کے جلنے کے گھنٹوں کی مدت کا تخمینہ ہر برانڈ کے 100 بلبوں کے لئے درج ذیل طور پر لگایا گیا تھا۔

بلبوں کی تعداد		مدت
برانڈ B	برانڈ A	(گھنٹوں میں)
2	15	0-50
8	20	50-100
60	18	100-150
25	25	150-200
5	22	200-250
100	100	

(i) کون سا برانڈ زیادہ مدت چلتا ہے؟

(ii) کون سا برانڈ ایسا ہے جو بھروسے کے قابل ہے۔

9. ایک فیکٹری میں 50 ورکرس کی اوسط یومیہ مزدوری 40 روپے کے معیاری انحراف کے ساتھ 200 روپے تھی۔ ہر ورکر کی مزدوری میں

- 20 روپے کا اضافہ ہوتا ہے۔ نئی اوسط یومیہ مزدوری اور معیاری انحراف کیا ہوگا؟ کیا مزدوریوں میں زیادہ یا کم یکسانیت ہو جائے گی۔
10. اگر پچھلے سوال میں ہر ورکر کی اجرتوں میں 10% کا اضافہ کیا جاتا ہے وسط اور معیاری انحراف قدریں کس طرح متاثر ہوں گی۔
11. درج ذیل تقسیم کے لئے وسط اور معیاری انحراف کے بارے میں وسط انحراف کا شمار کیجئے۔

تواترات	کلاس
3	20-40
6	40-80
20	80-100
12	100-120
9	120-140
50	

12. قدروں کی جمع 100 ہے اور ان کے مربع کی جمع 1090 ہے تغیر کا ضریب دریافت کیجئے۔